

கழகத் தலைவரை இந்தியா வியந்து பார்ப்பது ஏன்?

தேர்தல் களம் 2021ல் களை கட்டி யிருந்த நேரம். முத்தமிழறிஞர் கலைஞர் இல்லாத சட்டமன்றத் தேர்தலைத் திராவிட முன்னேற்றக் கழகம் முதன்முறையாக சந்திக்கிறது. உடன்பிறப்புக்களிடம் நம்பிக்கையும் உழைப்பும் வெளிப்பட்டாலும் ஒரு பதற்றமும் உள்ளூர் இருக்கத்தான் செய்தது. உழைத்துக் கொண்டே இருக்கும் கழகத் தலைவரின் நம்பிக்கை அபாரமானது. அண்ணா அறிவாலயம் முகப்பில் 'கவுண்ட் டவுன்' கடிக்காரத்தைப் பொருத்தச் செய்கிறார்.

தேர்தல் முடிவுகள் வெளியாக இன்னும் எத்தனை நாட்கள். எத்தனை மணி நேரம். எத்தனை நிமிடம். எத்தனை நொடி என்பதைக் காட்டக்கூடிய அந்த கடிக்காரத்தில் நேரமும் நாளும் குறைந்து கொண்டே வருகிற போது பலரது மனதும் பதைபதைக்கிறது. வாக்குப்பதிவுக்கும் வாக்கு எண்ணிக்கைக்கும் அப்போது ஏறத்தாழ மூன்று வாரங்களுக்கு மேல் இடைவெளி இருந்ததால் பதற்றம் தொற்றுக்கிறது. இவ்வளவு வெளிப்படையாக எதிர்க்கட்சிகளும் ஊடகங்களும் தெரிந்து கொள்ளும்படியான சுவாசை கழகத் தலைவர் எதிர்கொள்கிறாரே என்ற யோசனையும் பலருக்கும் இருந்தது.

மே 2ஆம் நாள் தேர்தல் முடிவுகள் வெளியாகத் தொடங்கின. உதயசூரியன் உதிக்கும் நேரம் வந்தது. அது உச்சி சூரியனாக வந்த பகல் 1 மணிளவில் திராவிட முன்னேற்றக் கழகம் ஆறாவது முறையாக ஆட்சி அமைப்பதும், தனிப்பெரும்பான்மையுடன் ஆட்சி அமைப்பதும் உறுதியான நிலையில், மதியம் 2 மணி வாக்கில் கவுண்ட் டவுன் நிறைவடைந்தது. கடிக்காரம் அணைக்கப்பட்டது. இதுதான் கழகத் தலைவரின் தெளிவான - திடமான தொலை நோக்குப் பார்வை.

தன் மீதான உழைப்பின் மீது மட்டுமல்ல, கழகத்தின் கடைக்கோடி உடன்பிறப்பின் உழைப்பின் மீதும் நம்பிக்கை வைத்து தான் அந்த கவுண்ட் டவுன் கடிக்காரத்தை அறிவாலயத்தின் முகத்தில் பொருத்தச் செய்தார். வெற்றி பெறுவதற்கான அத்தனை உழைப்பையும் அவரே முன்னின்று செய்தார். அதே உழைப்பை உடன்பிறப்புகளும் செய்யும்படி வியூகம் வகுத்தார். வென்று காட்டினார்.

'முத்துவேல் கருணாநிதி ஸ்டாலின் எனும் நான்' என்று அவர் ஆளுநர் மாளிகையில் பதவிப் பிரமாணம் எடுத்த போது, அவர் முகம் மட்டுமே நிமிர்வில்லை. இந்தியாவே அவரைத் திரும்பிப் பார்த்தது. தமிழ்நாடு எனும் மாநிலத்தின் முதலமைச்சராக மட்டுமல்ல, இந்தியாவில் உள்ள அனைத்து

மாநிலங்களின் உரிமைகளைக் காக்கும் போராளியாக அவர் சுடர் முகம் தூக்கினார். மத்திய அரசு என்பதை ஒன்றிய அரசு எனக் குறிப்பிட்டபோது, பேரறிஞர் அண்ணா- முத்தமிழறிஞர் கலைஞர் வழியிலான மாநில சுயாட்சியின் குரல் ஒலித்தது. இந்திய நாடாளுமன்றத்தில் தமிழ்நாட்டு எம்.பி.க்களின் குரல் போர் முழக்கமானது.

டெல்லி Vs தமிழ்நாடு என்று கழகத் தலைவர் முன்வைத்தது வெறும் தேர்தல் முழுக்கமல்ல. கூட்டாட்சி இந்தியாவில் சுயாட்சிமிக்க மாநிலங்களுக்கான பிரகடனம். ஒரு மாநிலத்தின் சட்டமன்றத் தேர்தலை இந்தியாவே கவனிக்கும் தேர்தலாக மாற்றிய பெருமையும் அவருக்கேயுரியது. தமிழ்நாட்டுடன் தேர்தலை சந்தித்த மாநிலங்களான மேற்குவங்கம், கேரளம் ஆகியவை ஒன்றிய பா.ஜ.க அரசால் தமிழ்நாட்டைப் போலவே பல வஞ்சகங்களை சந்தித்து வரும் மாநிலங்கள். அங்குள்ள மக்களுக்கும் சேர்ந்து ஒலித்த குரல்தான், கழகத் தலைவரின் குரல்.

தமிழ்நாட்டைத் திட்டமிட்டு வகுக்கும் ஒன்றிய பா.ஜ.க. அரசுக்கு எதிராகத் துணிச்சலுடன் தன் செயல்பாடுகளைக் கடந்த ஐந்தாண்டு காலமும் தொடர்ந்து மேற்கொண்டவர் தமிழ்நாடு முதலமைச்சரான நம் கழகத் தலைவர். 2019ஆம் ஆண்டு நடைபெற்ற நாடாளுமன்றத் தேர்தலில் இந்தியாவில் வேறெந்த மாநிலத்திலும் இல்லாத வகையில், மதவாத பா.ஜ.க. வுக்கு எதிரான அரசியல் கட்சிகளை கொள்கை ரீதியாக ஒருங்கிணைத்து மதச்சார்பற்ற முற்போக்கு கூட்டணியைக் கட்டியமைத்தது, தமிழ்நாட்டுப்புச்சேரி உள்ளிட்ட 40 தொகுதிகளில் 39 தொகுதிகளில் வெற்றியை உறுதி செய்தார்.

இந்த தமிழ்நாடு ஃபார்முலாதான் 2024ல் 'இந்தியா' கூட்டணி என நாடு தழுவிய அளவில் அமைவதற்கு காரணமாக அமைந்தது. எந்தெந்த மாநிலங்களில் எந்தெந்த கட்சிகள் வலுவானதாக இருக்கிறதோ அவை அந்தந்த மாநிலங்களில் அதிக தொகுதிகளில் போட்டியிட்டு, மீதமுள்ளவற்றை மற்ற கட்சிகளுக்கு பகிர்ந்தளித்தல் என்கிற சிந்தனையைப் முன்வைத்தவர் நம் கழகத் தலைவர். 2024 நாடாளுமன்றத் தேர்தல் களத்தை 'இந்தியா' கூட்டணி அப்படித்தான் எதிர்கொண்டது. அதன் விளைவு முக்கியமானது.

அதற்கு முந்தைய இரண்டு நாடாளுமன்றங்களில் தனித்து ஆட்சியமைத்த பா.ஜ.க. இம்முறை தனி மெஜாரிட்டி பெற முடியாத மைனாரிட்டி அரசாக அமைந்தது. கடந்த இரண்டு நாடாளுமன்றங்களில் மக்களவையில் எதிர்க்கட்சித் தலைவரே இல்லாத



நிலை உருவானது. கழகத் தலைவரின் வழிகாட்டுதலில் அமைந்த 'இந்தியா' கூட்டணியால் இந்திய தேசிய காங்கிரஸ் கட்சி ஏறத்தாழ 100 இடங்களில் வென்று, ராகுல் காந்தி அவர்கள் மக்களவை எதிர்க்கட்சித் தலைவரானார்.

ராமர் கோயில் கட்டிய அயோத்தியை உள்ளடக்கிய நாடாளுமன்றத் தொகுதியிலேயே பா.ஜ.க. தேர்தலுக்குப் பட்டது. உத்தரபிரதேசத்தில் பா.ஜ.க. கண்டிபுருந்த களைவைத் தகர்த்தெறிந்தார். சமூகவாடி கட்சித் தலைவர் அகிலேஷ் யாதவ். தமிழ்நாட்டில் 40க்கு 40 என்ற முழுமையான வெற்றியைப் பெற்று இமாலய சாதனை புரிந்தது கழகத் தலைவரின் வழிநடத்துதலில் பயணித்த இந்தியா கூட்டணி.

-அத்திக்கடையான்

நாடாளுமன்றத்தில் மெஜாரிட்டி இல்லாத ஆளுங்கட்சி, பலம் வாய்ந்த எதிர்க்கட்சிகள் என களத்தின் நிலையை மாற்றிக் காட்டிய சூத்திரதாரி ஆனார் நம் கழகத்தலைவர். அவர் நாடாளுமன்றத்தில் இல்லை. ஆனால், ஒன்றிய ஆளுங்கட்சிக்கு அவர் சிம்ம சொப்பனமானார்.

பா.ஜ.க. அல்லாத கட்சிகள் ஆட்சி செய்யும் மாநிலங்களில் ஆளுநர் மூலமாக இணை அரசாங்கம் நடத்த நினைத்த ஒன்றிய அரசின் எண்ணம் தமிழ்நாட்டில் நிறைவேறாத வகையில், ஆளுநரின் அடாடி நடவடிக்கைகளுக்கு எதிராக உச்சநீதிமன்றத்தில் சட்டப்போராட்டம் நடத்தி வெற்றி

கண்டார். சட்டமன்றத்தில் ஆளுநர் உரையின்போது ஆளுநரே வெளிநடப்பு செய்யும் நிலைமை உருவானது.

எதிர்க்கட்சிகள் ஆட்சி செய்யும் மாநிலங்களில் அபாண்ட பழிகளையும்-அவதூறுகளையும் பரப்பி, ஒன்றிய பா.ஜ.க அரசு தனது பரிவாரங்களான அமலாக்கத்துறை, சி.பி.ஐ. வருமானவரித்துறை, என்.ஐ.ஏ ஆகியவற்றை ஏவி நடவடிக்கையை மேற்கொள்வதை வாடிக்கையாக வைத்துள்ளது. தமிழ்நாட்டில் உள்ள திராவிட மடால் அரசு இந்தப் பூச்சாண்டிகளுக்குப் பயப்படாமல் தன் பணியைத் தொடர்ந்து மேற்கொண்டதுடன், ஒன்றிய பா.ஜ.க அரசால் ஏவப்படும் அமலாக்கத்துறையின் உண்மை முகத்தை நாடே அறியும் வகையில், அங்கீகரிக்காதவாரி என்ற அமலாக்கத்துறை ஊழல் அதிகாரி மீது சட்ட நடவடிக்கை எடுத்து கைது செய்து மாநில அரசின் அதிகாரம் என்ன என்பதை டெல்லி பாதுஷாக்களுக்குக் காட்டினார் நம் முதலமைச்சர்.

தமிழ்நாடு என்றைக்குமே டெல்லிக்கு அவிட ஆஃப் கண்ட்ரோல்தான் என்பதை சொல்லாக மட்டுமின்றி, செயலாகவும் நிரூபிக்கும் வகையில், கலைஞர் மகளிர் உரிமைத் தொகையான மாதம் 1000 ரூபாயை தேர்தல் விதிமுறைகளைக் காட்டி நிறுத்துவதற்கும் பா.ஜ.க.வும் அதன் அடிமைக் கூட்டணிகளும் முயற்சி செய்வதை முன் கூட்டியே உணர்ந்து, பிப்ரவரி 13 அதி காலையில் பொழுது விடிவதற்கு முன்பே கோடி ரூபாய் 31 இலட்சம் மகளிருக்கு 3 மாதங்களுக்கான உரிமைத் தொகையையும், கோடைக்கால சிறப்புத் தொகையையும் சேர்த்து 5000 ரூபாயாக அவர்கள் வாங்கிக் கணக்கில் வரவு வைத்து டெல்லியை அதிர வைத்தவர் கழகத் தலைவர்.

மக்கள்தொகை அடிப்படையில் தொகுதி வரையறை எனும் ஒன்றிய பா.ஜ.க அரசின் திட்டத்தால், மக்கள்தொகையை முறையாகக் கட்டுப்படுத்தி நாட்டின் வளர்ச்சிக்குத் துணை நின்ற தமிழ்நாடு உள்ளிட்ட தென் மாநிலங்களும் ஏனைய சில மாநிலங்களும் பாதிக்கப்படும் என்பதை ஏறத்தாழ ஓராண்டுக்கு முன்பே எச்சரிக்கை மணி அடித்ததுடன், அது குறித்து ஆலோசிப்பதற்கு பல மாநிலங்களின் முதலமைச்சர்களையும், கட்சித் தலைவர்களையும் சென்னைக்கு அழைத்து கலந்தாலோசனை மாநாடு நடத்தியவரும் தமிழ்நாடு முதலமைச்சரான நம் கழகத் தலைவர் அவர்கள் தான்.

அவர் எச்சரித்ததுபோலவே, வஞ்சக ஒன்றிய பா.ஜ.க. அரசு, மகளிருக்கான 33% இடஒதுக்கீடு எனும் பச்சுந்தோலைப் போர்த்தி, தொகுதி மறுவரையறை எனும்

புலியை அதற்குள் ஒளித்து வைத்து நிறைவேற்ற முயன்றபோது, அதனை சரியாக அடையாளம் கண்டு, கூட்டணிக் கட்சித் தலைவர்களிடம் வலியுறுத்தி, நாடாளுமன்றத்தில் மூன்றில் இரண்டு பங்கு ஆதரவு இல்லாத வகையில் எதிர்க்கட்சிகளை ஒருங்கிணைப்பை மேற்கொண்டு சட்டத்திருத்த மசோதாவை முறியடித்துக் காட்டினார் நம் திராவிட நாயகர். பிரதமர் மோடி தலைமையிலான பா.ஜ.க அரசு பதவிக்கு வந்த 12 ஆண்டுகளில் நாடாளுமன்றத்தில் எதிர்கொண்ட முதல் தோல்விக்கு முதன்மைக் காரணமாக அமைந்தவர் நம் தலைவர்.

பா.ஜ.க.வைத் தோற்கடித்தது மட்டுமின்றி, இந்திய ஜனநாயகத்தையும் மாநில உரிமைகளையும் அரசமைப்புச் சட்டத்தின் உரிமைகளையும் காப்பாற்றிய பெருமைக்குரியவராக கழகத் தலைவரை இந்தியா வியந்து பார்த்தது. நடப்பது மாநில சட்டமன்றத்திற்கான தேர்தல் என்போதும், அதைத் தமிழ்நாடு என்ற எல்லையுடன் சுருக்காமல், தி.மு.க. Vs அ.தி.மு.க. என்று மட்டுமே பார்த்து, புதிதாக முளைத்து முறுக்கிக் கொண்டிருக்கிறவர்களைப் பற்றிக் கவலைப்படாமல், தமிழ்நாடு இதுவரை கண்டிராத வகையில் 4 தேர்தல் களங்களாகத் தொடர்கின்ற கொள்கைக் கூட்டணியைக் கட்டுக்கோப்புடன் முன்னெடுத்து, மேலும் சில கட்சிகளையும் சேர்த்துக்கொண்டு டெல்லி Vs தமிழ்நாடு என்ற பரந்த அளவிலான நோக்கத்துடன் தேர்தல் களத்தை எதிர்கொண்ட மகத்தானத் தலைவராக நம் முதலமைச்சர் உயர்ந்து நிற்கிறார்.


காரணம், மதநல்லிணக்கமும் சமூக நீதியும் இணைந்து சிறப்பான வளர்ச்சியையும் அமைதியான சூழலையும் கொண்டுள்ள தமிழ்நாட்டிற்குள் அ.தி.மு.க.வின் தோளில் ஏறி, நுழைய முயற்சிக்கும் பா.ஜ.க.வின் சதியை முறியடிக்கும் தேர்தல் இது என்பதை மிகத் தெளிவாக உணர்ந்ததே நம் தலைவர் டெல்லி Vs தமிழ்நாடு என இதனை முன்னெடுத்தார். மக்களின் பேராதரவைப் பெற்றுள்ளார்.

அண்ணா அறிவாலயம் முகப்பில் இந்தத் தேர்தலிலும் கவுண்ட் டவுன் கடிக்காரம் இயங்கிக் கொண்டிருக்கிறது. கடந்த தேர்தலைப் போலவே இந்த முறையும் வாக்கு எண்ணிக்கை நாளான மே 4ஆம் நாள் நண்பகலில் உச்சிக்கு சூரியன் வரும்போது, உதயசூரியனும் அதன் தோழமைக் கட்சி சின்னங்களும் மகத்தான வெற்றியைப் பெற்றிருக்கும் என்பது நிச்சயம்.

முதலமைச்சராக தலைவர் தொடர்வார். தமிழ்நாடு வெல்லும்.

திராவிட இயக்க தீரர்கள் நினைவு நாள்

கி. சோழன்
ஏப்ரல் 30 (2001)



பெங்களூர் நகரில் கழகம் வளர்த்த முன்னோடிகளில் ஒருவர். கர்நாடக மாநில அமைப்பாளராக பணியாற்றியவர்.

1953ஆம் ஆண்டில் கர்நாடக மாநில தி.மு.க. முதல் மாநாடு சிறப்பாக நடைபெற்றதில் விளம்பரசர் செயலாளராகப் பொறுப்பேற்று பணியாற்றியவர்.

தந்தை பெரியாரின் கொள்கையில் அழுத்தமான நம்பிக்கை கொண்டதன் விளைவாக, கலப்புத் திருமணத்தை ஏற்கின்ற வகையில் வேறு சாதியைச் சார்ந்த ஒரு கைம்பெண்ணைக் கைப்பிடித்து, அண்ணா அவர்கள் தலைமையில் சுயமரியாதைத் திருமணம் செய்து கொண்டவர்.

கழகம் நடத்திய அனைத்துப் போராட்டங்களிலும் கலந்து கொண்டு சிறை சென்றவர். குறிப்பாக 1986ஆம் ஆண்டு தலைமைக் கழகம் அறிவித்த அரசியல் சட்ட எரிப்புப் போராட்டத்தை இவர் தலைமையேற்று வெற்றிகரமாக நடத்தினார். இதனால் காவல்துறை வழக்கு போட்டு கைது செய்து சிறையில் அடைந்தது.

1997ஆம் ஆண்டு நடைபெற்ற கழக மூப்பெரும் விழாவில், இவருக்கு தலைவர் கலைஞர் அவர்கள் அண்ணா விடுதலை வழங்கி சிறப்பித்தார்கள்.

தலைமைக் கழகம்
தி.மு.க.

தலைமைச் செயற்குழு உறுப்பினர் வடசென்னை ந.மனோகரன் மாமனார் என்.அப்பாசாமி மறைவு! கழகத்தினர் அஞ்சலி!

சென்னை, ஏப். 30-
சென்னை வடக்கு மாவட்டம், தலைமை செயற்குழு உறுப்பினர் வட சென்னை ந.மனோகரனின் மாமனாரும் நினைவில்வரும் ஏ.கே.பாலசுப்பிரமணியன் தந்தையும் ஸ்ரீ முருகன் டெரல் சர்வீஸ் உரிமையாளருமான என்.அப்பாசாமி (87 வயது) நேற்று (29.4.2026) பகல் 1.30 மணி அளவில் இயற்கை எய்தினார் என்பதை வருத்தத்துடன் தெரிவித்துக் கொள்கிறோம்.



அவரது இல்லத்தில் இருந்து புறப்பட்டு காசிமேடு மயானத்தில் நல்லகட்கம் செய்யப்படுகிறது.

வால்பாறை பகுதியில் மாசோப்சில் மரங்கள் அழிவு எதிரொலி! ஹார்ன்பில் பறவைகள் இடம் பெயர்வு!

வால்பாறை, ஏப். 30-
வால்பாறையில் மாசோப்சில் மரங்கள் அழிவு எதிரொலியாக ஹார்ன்பில் பறவைகள் இடம் பெயர்வு அதிகரித்து வருவது சுற்றுச்சூழல் ஆர்வலர்களுக்கு கவலையை அளித்துள்ளது. கோவை மாவட்டம் வால்பாறை பகுதியில் உள்ள சில தனியார் தோட்டங்களில் வளர்ந்திருந்த மாசோப்சில் எமினி (Moesopsis emini) வகை மரங்கள் பெருமளவில் காய்ந்து அழிந்துள்ளது. இதனால், ஹார்ன்பில் உள்ளிட்ட இருவாச்சி பறவைகளின் வாழ்வியல் பாதிக்கப்பட்டுள்ளது.

இந்த மரங்களின் திடீர் காய்ந்து விட்ட நிலை குறித்து பல்வேறு கருத்துகள் நிலவிய நிலையில், மத்திய சுற்றுச்சூழல், வன மற்றும் காலநிலை மாற்ற அமைச்சுத்திற்கு உட்பட்ட வன மரபியல் மற்றும் மர இனப் பெருக்க நிறுவனம் மேற்கொண்ட

ஆய்வில் முக்கிய காரணங்கள் வெளியாகியுள்ளன. அதன்படி, மரங்களின் வேர் பகுதி சேதம், பூஞ்சை தாக்குதல், மண் ஈரப்பத மாற்றம், காலநிலை மாற்றம் ஆகியவை இந்த அழிவுக்கு காரணமாக இருக்கலாம் என சுறப்பட்டுள்ளது.

மேலும், ஒரே வகை மரங்களை அதிகமாக வளர்த்தல் மற்றும் இயற்கை காட்டு அமைப்பு பாதிப்பு காரணமாகவும் மரங்கள் பலவீனமடைந்துள்ளதாக ஆயாச்சியாளர்கள் தெரிவித்துள்ளனர். மாசோப்சில் மரங்கள் ஹார்ன்பில் போன்ற பெரிய பறவைகளுக்கு முக்கிய உணவான பழங்களை வழங்கிவந்தன. தற்போது இந்த மரங்கள் அழிந்ததால், வால்பாறை பகுதியில் முன்பு அதிகமாக காணப்பட்ட இருவாச்சி பறவைகள் உணவுக்காக இடம் பெயரத் தொடங்கியுள்ளன.

திராவிட இயக்க தீரர்கள் நினைவு நாள்

பி. பொன்னுரங்கம்
ஏப்ரல் 30 (2021)



கழகக் கொள்கையில் ஈடுபாடு கொண்டு கழகப் பணியாற்றியவர்.

சென்னை மேற்கு மாவட்ட இலக்கிய அணி அமைப்பாளராக பொறுப்பு வகித்தவர்.

கழகம் அறிவித்த போராட்டங்களில் கலந்து கொண்டவர்.

தலைமைக் கழகம்
தி.மு.க.